

॥ ఓం నమో వేంకటేశాయ ॥

03.02.23 బుధవారము(116వ రోజు)

గ రు డ పు రో ణం

॥ శ్రీ గణపతి ప్రార్థనా ॥

మాతామహమహాశైలం మహస్తదపి తామహం |

కారణం జగతాం వందే కంఠాదుపరి వారణమ్ |

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం |

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం |

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః |

క్రతుకుసుమః మోక్షఫలః మధుసూదన పాదపో జయతి ॥

ఃః గరుడ పురోణం ప్రవచనం ఃః

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

తిలాః పవిత్రాస్త్రివిధా దర్భాశ్చ తులసీదలమ్ |

నివారయంతి చైతాని దుర్గతిం యాంతమాతురమ్ ॥ 29-25 ॥

హస్తాభ్యాముద్భుతైర్దర్భైస్తోయేన ప్రోక్షయేద్భువమ్ |

మృత్యుకాలే క్షిపేద్దర్భానాతురస్య కరద్వయే ॥ 29-26 ॥

దర్భేషు క్షిప్యతే యో2సా దర్భస్తు పరివేష్టితః |

విష్ణులోకం స వై యాతి మంత్రహీనో2పి మానవః ॥ 29-27 ॥

దర్భమూలీగతో భూమౌ దర్భపాణిస్తు యో మృతః |

ప్రాయశ్చిత్త విషుద్ధో2సా సంసారే2పారసాగరే ॥ 29-28 ॥

గోమయేనోపలిష్టేతు దర్భస్యాస్తరణే స్థితః ।
తత్ర దత్తేన దానేన సర్వం పాపం వ్యపోహతి ॥ 29-29 ॥

అవణం తద్రసం దివ్యం సర్వకామప్రదం నృణామ్ ।
యస్మాదన్నరసాః సర్వే నోత్కటా అవణం వినా ॥ 29-30 ॥

పితృణాంచ ప్రియం భవ్యం తస్మాత్స్వర్గప్రదం భవేత్ ।
విష్ణుదేహ సముద్భూతో యతో2యం అవణోరసః ॥ 29-31 ॥

విశేషాల్లవణం దానం తేన శంసంతి యోగినః ।
బ్రాహ్మణ క్షత్రియ విశాం స్త్రీణాం శూద్రజనస్య చ ॥ 29-32 ॥

ఆతురాణాం యదా ప్రాణాః ప్రయాంతి వసుధాతలే ।
అవణం తు తదా దేయం ద్వారస్యోద్ఘాటనం దివః ॥ 29-33 ॥

॥ ఇతి శ్రీగారుడే మహాపురాణే దానాదీనామావశ్యకత్వనిరూపణం నామ ఏకోనత్రింశో ధ్యాయః ॥
॥ అథ శ్రీగారుడే మహాపురాణే నానాదాన నిరూపణం నామ త్రింశో2ధ్యాయః ॥

అగ్నిత్రయం త్రయో లోకాస్త్రయో వేదాస్త్రయో2మరాః ॥ అథ శ్రీగారుడే మహాపురాణే నానాదాన నిరూపణం
నామ త్రింశో2ధ్యాయః ॥

శ్రీకృష్ణ ఉవాచ

శృణుతార్క్ష్య పరం గుహ్యం దానానాం దానముత్తమమ్ ।
పరమం సర్వదానానాం పరం గోప్యం దివోకసామ్ ॥ 30-01 ॥

దేయమేకం మహాదానం కూర్పాసం చోత్తమోత్తమమ్ ।
యో నదత్తే న ప్రీయంతే భూర్భువఃస్వరితి క్రమాత్ ॥ 30-02 ॥

బ్రహ్మోద్యా దేవతాః సర్వాః కార్యాచ్చ ప్రీతిమాఘ్నయః ।
దేయమేతన్మహాదానం ప్రేతోద్ధరణహేతవే ॥ 30-03 ॥

చిరంవసేద్రుద్రలోకే తతో రాజా భవేదిహ ।
రూపవాన్ సుభగో వాగ్మీ శ్రీమానతులవిక్రమః ॥ 30-04 ॥

యమలోకం వినిర్జిత్య స్వర్గం తార్క్ష్య స గచ్ఛతి ।
గాం తిలాంశ్చ క్షీతిం హేమ యో దదాతి ద్విజన్మనే ।
తస్య జన్మార్జితం పాపం తత్క్షణాదేవ నశ్యతి ॥ 30-05 ॥

- తిలా గావో మహాదానం మహాపాతక నాశనమ్ ।
తద్వయం దీయతే విప్రే నాన్యవర్ణే కదాచన ॥ 30-06 ॥
- కల్పితం దీయతే దానం తిలా గావశ్చ మేదినీ ।
అన్యేషు నైవ వర్ణేషు ప్రోష్యవర్ణే కదాచన ॥ 30-07 ॥
- పోష్యవర్ణే తథా స్త్రీషు దానం దేయమకల్పితమ్ ।
ఆతురే వోపరాగే చ ద్వయం దానం విశిష్యతే ॥ 30-08 ॥
- ఆతురే దీయతే దానం తత్కాలేచోపతిష్ఠతి ॥
- జీవితస్తు పునర్దత్తముపతిష్ఠత్య సంస్కృతమ్ ।
సత్యం సత్యం పునః సత్యం యద్దత్తే వికలేంద్రియే ॥ 30-09 ॥
- యచ్ఛానుమోదతే పుత్రస్తచ్ఛదాన మనంతకమ్ ।
అతో దద్యాత్ సపుత్రో వా యావజ్జీవత్యసౌ చిరమ్ ॥ 30-10 ॥
- అతివాహస్తథా ప్రేతో భోగాంశ్చ లభతే యతః ।
అస్వస్థాతురకాలే తు దేహపాతే క్షితిస్థితే ॥
- దేహే తథాతివాహస్య పరతః ప్రీణనం భవేత్ ॥ 30-11 ॥
- పంగావంధే చ కాణేచ హ్యార్థోన్మీలితలోచనే ।
తిలేషు దర్భాన్ సంస్తీర్య దానముక్తం తదక్షయమ్ ॥ 30-12 ॥
- తిలా లౌహం హిరణ్యఞ్చ కార్పాసం అవణం తథా ।
సప్తధాన్యం క్షితిర్గావ ఏకైకం పావనం స్మృతమ్ ॥ 30-13 ॥
- లోహదానాద్యమస్తుష్యేర్ధర్మరాజస్తిలార్పణాత్ ।
అవణే దీయమానేతు న భయం విద్యతే యమాత్ ॥ 30-14 ॥
- కార్పాసస్యతు దానేన న భూతేభ్యో భయం భవేత్ ।
తారయంతి నరం గావస్త్రివిధాశ్చైవ పాతకాత్ ॥ 30-15 ॥
- హేమదానాత్ సుఖం స్వర్గే భూమిదానాన్పుషో భవేత్ ।
హేమభూమి ప్రదానాచ్చ న పీడా నరకే భవేత్ ॥ 30-16 ॥

- సర్వే2పి యమదూతాశ్చ యమరూపా విభీషణాః ।
సర్వే తే వరదా యాంతి సప్తధాన్వేన ప్రీణితాః ॥ 30-17 ॥
- విష్ణోః స్మరణమాత్రేన ప్రాప్యతే పరమా గతిః ।
ఏతత్తే సర్వమాఖ్యాతం మర్త్యైర్యా గతిరాప్యతే ॥ 30-18 ॥
- తస్మాత్ పుత్రం ప్రశంసంతి దదాతి పితురాజ్ఞయా ।
భూమిస్థం పితరం దృష్ట్వా హ్యర్థోన్మీలితలోచనమ్ ॥ 30-19 ॥
- తస్మిన్ కాలే సుతో యస్తు సర్వదానాని దాపయేత్ ।
గయాశ్రాద్ధాద్విశిష్యేత స పుత్రః కులనందనః ॥ 30-20 ॥
- స్వస్థానాచ్ఛలితశ్చాసౌ వికలస్య పితుస్తదా ।
పుత్రైర్యత్నేన కర్తవ్యా పితరం తారయంతి తే ॥ 30-21 ॥
- కిందత్తైర్బహుభిర్దానైః పితురన్వేష్టిమాచరేత్ ।
అశ్వమేధో మహాయజ్ఞః కలాం నార్హతి షోడశీమ్ ॥ 30-22 ॥
- ధర్మాత్మా స ను పుత్రో వై దేవైరపి సుపూజ్యతే ।
దాపయేద్యస్తు దానాని హ్యోతురం పితరం భువి ॥ 30-23 ॥
- లోహదానశ్చ దాతవ్యం భూమియుక్తేన పాణినా ।
యమం భీమశ్చ నాప్నోతి నగచ్ఛేత్తస్యవేశ్మని ॥ 30-24 ॥
- కుఠారో ముసలో దండః ఖడ్గశ్చ ఛురికా తథా ।
ఏతాని యమహస్తేషు దృశ్యాని పాపకర్మిణామ్ ॥ 30-25 ॥
- తస్మాల్లోహస్య దానంతు బ్రాహ్మణాయాతురో దదేత్ ।
యమాయుధానాం సంతుష్ట్యై దానమేతదుదాహృతమ్ ॥ 30-26 ॥
- గర్భస్థాః శిశవో యే చ యువానః స్థవిరాస్తథా ।
ఏభిర్దానవిశేషైస్తు నిర్దహేయుః స్వపాతకమ్ ॥ 30-27 ॥
- ఛురిణః శ్యామశబలౌ షండామర్కా ఉదుంబరాః ।
శబలాశ్యామదూతా యే లోహదానేన ప్రీణితాః ॥ 30-28 ॥
- పుత్రాః పౌత్రాస్తథా బంధుః సగోత్రాః సుహృదస్తథా ।
దదతే నాతురేదానం బ్రహ్మఘ్నైస్తు సమాహితే ॥ 30-29 ॥

- విరూపో రూపదశ్చైవ శుక్లవర్ణస్తథైవ చ ।
సర్వవర్ణో మహాయోగీ యజ్ఞో యజ్ఞకృదేవ చ ॥ ॥ 15-45॥
- సువర్ణవర్ణవాంశ్చైవ సువర్ణాఖ్యస్తథైవ చ ।
సువర్ణావయవశ్చైవ సువర్ణః స్వర్ణమేఖలః ॥ ॥ 15-46॥
- సువర్ణస్య ప్రదాతా చ సువర్ణేశస్తథైవ చ ।
సువర్ణస్య ప్రియశ్చైవ సువర్ణాఢ్యస్తథైవ చ ॥ ॥ 15-47॥
- సుపర్ణీ చ మహాపర్ణః సుపర్ణస్య చ కారణమ్ ।
వైనతేయస్తథాదిత్యః ఆదిరాదికరః శివః ॥ ॥ 15-48॥
- కారణం మహతశ్చైవ ప్రధానస్య చ కారణం ।
బుద్ధీనాం కారణం చైవ కారణం మనసస్తథా॥ ॥ 15-49॥
- కారణం చేతనశ్చైవ అహంకారస్య కారణం ।
భూతానాం కారణం తద్వత్కారణం చ విభావసోః ॥ ॥ 15-50॥
- ఆకాశకారణం తద్వత్ పృథివ్యాః కారణం పరం ।
అండస్య కారణం చైవ ప్రకృతేః కారణం తథా ॥ ॥ 15-51॥
- దేహస్య కారణం చైవ చక్షుషశ్చైవ కారణం ।
శ్రోత్రస్య కారణం తద్వత్కారణఞ్చ త్వచస్తథా॥ ॥ 15-52॥
- జిహ్వాయాః కారణం చైవ ప్రాణస్యైవ చ కారణం ।
హస్తయోః కారణం తద్వత్పాదయోః కారణం తథా॥ ॥ 15-53॥
- వాచశ్చకారణం తద్వత్పాదయోశ్చైవ తు కారణం ।
ఇంద్రస్య కారణం చైవ కుబేరస్య చ కారణం ॥ ॥ 15-54॥
- యమస్య కారణం చైవ ఈశానస్య చ కారణం ।
యక్షాణాం కారణం చైవ రక్షసాం కారణం పరం ॥ ॥ 15-55॥
- భూషాణాం కారణం శ్రేష్ఠం ధర్మస్యైవ తు కారణం ।
జంతూనాం కారణం చైవ వసూనాం కారణం పరం ॥ ॥ 15-56॥
- మనూనాం కారణం చైవ పక్షిణాం కారణం పరం ।
మునీనాం కారణం శ్రేష్ఠం యోగినాం కారణం పరం ॥ ॥ 15-57॥

సిద్ధానాం కారణం చైవ యక్షాణాం కారణం పరం ।
కారణం కిన్నరాణాం చ గంధర్వాణాం చకారణం ॥ 15-58॥

నదానాం కారణం చైవ నదీనాం కారణం పరం ।
కారణం చ సముద్రాణాం వృక్షాణాం కారణం తథా ॥ 15-59॥

కారణం వీరుధాం చైవ లోకానాం కారణం తథా ।
పాతాలకారణం చైవ దేవానాం కారణం తథా॥ 15-60॥

సర్పాణాం కారణం చైవ శ్రేయసాం కారణం తథా ।
పశూనాం కారణం చైవ సర్వేషాం కారణం తథా॥ 15-61॥

॥ ఇతి, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

॥ శ్రీ గీతాస్మృతిః ॥ ఆపదం నరకం ఘోరం గీతాధ్యాయీ న పశ్యతి ।
నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా పుర్ణా ॥ సర్వోపనిషదోగావః, దోగ్ధా గోపాలనందనః ।
పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, సాంఖ్యయోగే, ద్వితీయో2ధ్యాయే శ్లోకాః ॥

ఆశ్చర్యవత్పశ్యతి కశ్చిదేనమ్ ఆశ్చర్యవద్వదతి తథైవ చాన్యః ।
ఆశ్చర్యవచ్చైవమన్యశ్చుణోతి శ్రుత్వాప్యేనం వేద న చైవ కశ్చిత్ ॥ 2-29 ॥

దేహీ నిత్యమవధ్యోఽయం దేహీ సర్వస్య భారత ।
తస్మాత్సర్వాణి భూతాని న త్వం శోచితుమర్హసి ॥ 2-30 ॥

స్వధర్మమపి చావేక్ష్య న వికంపితుమర్హసి ।
ధర్మాద్ధి యుద్ధాచ్ఛ్రేయోఽన్యత్ క్షత్రియస్య న విద్యతే ॥ 2-31 ॥

యద్యచ్ఛయా చోపపన్నం స్వర్గద్వారమపావృతం ।
సుఖినః క్షత్రియాః పార్థ లభంతే యుద్ధమీదృశం ॥ 2-32 ॥

అథ చేత్స్యమిమం ధర్మ్యం సంగ్రామం న కరిష్యసి ।
తతస్స్వధర్మం కీర్తిం చ హిత్వా పాపమవాప్యసి ॥ 2-33 ॥

- అకీర్తిం చాపి భూతాని కథయిష్యంతి తేఽవ్యయాం ।
సంభావితస్య చాకీర్తిః మరణాదతిరిచ్యతే ॥ 2-34 ॥
- భయాద్రణాదుపరతం మంస్యంతే త్వాం మహారథాః ।
యేషాం చ త్వం బహుమతః భూత్వా యాస్యసి లాఘవం ॥ 2-35 ॥
- అవాచ్యవాదాంశ్చ బహూన్ వదిష్యంతి తవాహితాః ।
నిందంతస్తవ సామర్థ్యం తతో దుఃఖతరం ను కిం ॥ 2-36 ॥
- హతో వా ప్రాప్స్యసి స్వర్గం జిత్వా వా భోక్త్యసే మహీం ।
తస్మాదుత్తిష్ఠ కౌంతేయ యుద్ధాయ కృతనిశ్చయః ॥ 2-37 ॥
- సుఖదుఃఖే సమే కృత్వా లాభాలాభౌ జయాజయౌ ।
తతో యుద్ధాయ యుజ్యస్వ నైవం పాపమవాప్స్యసి ॥ 2-38 ॥
- ఏషా తేఽభిహితా సాంఖ్యే బుద్ధిరోగే త్విమాం శృణు ।
బుద్ధ్యా యుక్తో యయా పార్థ కర్మబంధం ప్రహాస్యసి ॥ 2-39 ॥
- నేహాభిక్రమనాశోఽస్తి ప్రత్యవాయో న విద్యతే ।
స్వల్పమప్యస్య ధర్మస్య త్రాయతే మహతో భయాత్ ॥ 2-40 ॥
- వ్యవసాయాత్మికా బుద్ధిః ఏకేహ కురునందన ।
బహుశాఖా హ్యనంతాశ్చ బుద్ధయోఽవ్యవసాయినాం ॥ 2-41 ॥
- యామిమాం పుష్పితాం వాచం ప్రవదంత్యవిపశ్చితః ।
వేదవాదరతాః పార్థ నాన్యదస్తీతి వాదినః ॥ 2-42 ॥
- కామాత్మానస్స్వర్గపరాః జన్మకర్మఫలప్రదాం ।
క్రియావిశేషబహులాం భోగైశ్చర్యగతిం ప్రతి ॥ 2-43 ॥
- భోగైశ్చర్యప్రసక్తానాం తయాపహృతచేతసాం ।
వ్యవసాయాత్మికా బుద్ధిః సమాధౌ న విధీయతే ॥ 2-44 ॥
- త్రైగుణ్యవిషయా వేదాః నిఘ్రైగుణ్యో భవార్జున ।
నిర్వంద్యో నిత్యసత్త్వస్థః నిర్యోగక్షేమ ఆత్మవాన్ ॥ 2-45 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, సాంఖ్యయోగే, ద్వితీయోధ్యాయే శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్ధరః ।
తత్ర శ్రీర్విజయో భూతిః ధ్రువానీతిర్మతిర్మమ ॥

- ॥ అథ క్షమా ప్రార్థనా ॥ యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమో2స్తు తే ॥
- ॥ అథ భగవత్సమర్పణమ్ ॥ కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పఠస్మై నారాయణాయేతి సమర్పయామి ॥
- ॥ అథ లోకార్జును ప్రార్థనా ॥ సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥
- ॥ అథ మంగళమ్ ॥ శ్రియః కాంతాయ కల్యాణనిధయే నిధయే2ర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

ॐశ్రీ-----శ్రీ-----శ్రీ